



“सम्पूर्ण निजामती कर्मचारीहरु एकजुट होऔं”
नेपाल निजामती कर्मचारी संगठन
(Nepal Government Employees' Organization)
 केन्द्रीय कार्यालय बबरमहल, काठमाडौं
 (पेशागत महासंघ नेपालसँग आवद्ध निजामती कर्मचारीहरुको राष्ट्रिय स्तरको ट्रेड युनियन)



मिति: २०८२/०९/२२

प्रेस विज्ञप्ति

सम्पूर्ण कर्मचारीहरुलाई आफ्ना काम, कर्तव्य र दायित्वप्रति जिम्मेवार र जवाफदेही बनाउँदै कर्मचारीको पेशागत हकहितको संरक्षण एवं सम्बर्द्धन गर्न, निजामती सेवालाई सक्षम, सुदृढ, सेवामूलक, प्रभावकारी एवं गतिशील बनाई नागरीकमैत्री प्रशासन मार्फत सुशासन कायम गर्न र निजामती कर्मचारीहरुमा जनसेवाको भावना विकास गर्दै सार्वजनिक प्रशासनलाई गरिमामय र सम्मानित सेवाको रुपमा विकास गर्ने उद्देश्यका साथ वि.सं.२०४७ सालमा स्थापित नेपाल निजामती कर्मचारी संगठन निजामती क्षेत्रको पहिलो राष्ट्रिय स्तरको ट्रेड युनियन हो। संगठन आफ्ना पेशागत हकहित र अधिकारमा केन्द्रीत हुँदै राष्ट्र रुपान्तरणका सवालमा समय समयमा सञ्चालित परिवर्तनकारी आन्दोलनहरुमा समेत सक्रियताका साथ सहभागी भई मुलुकमा लोकतन्त्र, गणतन्त्र, संविधान, शान्ति र सुशासनको पक्षमा जिम्मेवारीपूर्ण भूमिका निर्वाह गर्दै आईरहेको छ।

संगठनको गतिशील जीवनलाई व्यवस्थित गर्ने सन्दर्भमा केन्द्रीय कार्य समितिको तेस्रो बैठक मिति २०८२ पौष १९ र २० गते बबरमहल, काठमाडौंस्थित कार्की बैङ्कवेदमा सम्पन्न भएको छ। बैठकबाट महासचिव रामचन्द्र अधिकारीद्वारा प्रस्तुत “सांगठनिक प्रतिवेदन” र कोषाध्यक्ष याम कुमारी सापकोटाद्वारा प्रस्तुत “आर्थिक प्रतिवेदन” सुझाव सहित सर्वसम्मत रूपमा पारित गरिएको छ। उक्त बैठकमा सार्वजनिक प्रशासनमा सेवा प्रवाह, पारदर्शीता, जवाफदेहिता र प्रभावकारिता सम्बन्धमा सुचना आयोगका पूर्व अध्यक्ष कृष्णहरि वास्कोटाले प्रशिक्षण प्रदान गर्नु भएको थियो भने बैठकमा संगठनका १६ केन्द्रीय विभागहरु, ८ प्रदेश कार्य समितिहरु र ११७ वटा जिल्ला/विभागीय कार्य समितिको तर्फबाट दोस्रो बैठक पश्चात सम्पन्न गतिविधि, सदस्यता नविकरण तथा विस्तार, सेवा प्रवाहमा आएका समस्या लगायतका विषयमा रिपोर्टिङ प्रस्तुत गरिएको थियो। समसामयिक तथा विविध विषयका निर्णयहरु पारित गर्दै सम्पन्न तेस्रो बैठकबाट भएका महत्वपूर्ण निर्णयहरु सार्वजनिक गर्ने उद्देश्यले यो पत्रकार भेटघाट कार्यक्रम आयोजना गरीएको छ। केन्द्रीय कार्य समितिको तेस्रो बैठक निर्णयहरु देहाय बमोजिम रहेका छन्।

१ संघीय निजामती सेवा ऐन/ प्रदेश निजामती सेवा ऐन र स्थानीय सेवा ऐन सम्बन्धमा

- क. राष्ट्रियस्तरका ट्रेड युनियनले दिएका साझा सुझाव सहित स्वास्थ्य सेवा र संसद सेवालाई निजामती सेवामा समावेश गरी संघीय निजामती सेवा ऐन जारी जारी गर्नुपर्ने।
- ख. संघ, प्रदेश र स्थानीय तहमा कार्यरत कर्मचारीहरुलाई निजामती सेवाको परिभाषामा समेटी प्रदेश तथा स्थानीय तहका ऐन तथा कानूनहरुको एकरूपता कायम गरीनुपर्ने।
- ग. कुनै पनि पदमा लगातार ५ वर्ष सेवा गरेको कर्मचारीलाई एक तह र १० वर्ष सेवा गरेको कर्मचारीलाई एक श्रेणी बढुवा गरी तह मिलान गर्ने।
- घ. अन्तरतह, अन्तर प्रदेश, अन्तर स्थानीय तह सरुवाको व्यवस्था सहित वैज्ञानिक, चक्रीय र पूर्वानुमान योग्य सरुवा व्यवस्था गर्ने।
- ङ. तिनै तहका सरकारमा कार्यरत राष्ट्रसेवक कर्मचारीलाई ट्रेड युनियन अधिकारको ग्यारेण्टी गर्ने र तिनै तहका सरकारमा आधिकारीक ट्रेड युनियन, आधिकारीक ट्रेड युनियनको निर्वाचनमा राष्ट्रियस्तरका ट्रेड युनियनको रुपमा मान्यता प्राप्त ट्रेड युनियन तिनै तहका सरकारमा दर्ता भएको मानिने, आधिकारीक ट्रेड युनियनको निर्वाचनमा भाग लिन, वार्ता, सम्वाद, सौदावाजीमा सहभागी हुन पाउने व्यवस्था गर्ने।
- च. कर्मचारीसँग सम्बन्धित निकायहरु निजामती कर्मचारी अस्पताल, कर्मचारी सञ्चय कोष, ना गरीक लगानी कोष, सामाजिक सुरक्षा कोष जस्ता कर्मचारी सरोकारित निकायहरुमा ट्रेड युनियनको प्रतिनिधित्वको सुनिश्चितता गर्न जोडदार माग गर्ने।
- छ. सकारात्मक विभेद तथा आरक्षण कोटाको व्यवस्था भएता पनि Elite capture भएकोले ऐनको भावना अनुसार विषयगत कानूनमा लक्षित वर्गलाई समेत वैज्ञानिक तथा यथार्थपरक उपविभाजन गर्नु पर्ने तर यस्तो उपविभाजनमा न्यूनतम मापदण्डमा समेत जनशक्ति प्राप्त नभएमा खुल्लाबाट नियुक्त गर्न बाधा नपर्ने व्यवस्था मिलाउन र यसको प्रयोग एकै व्यक्तिले राजपत्र अनंकित र राजपत्रांकित तहमा एक एकपटक मात्र आरक्षण उपयोग गर्न पाउने व्यवस्थाको लागि पहल गर्ने।
- ज. संबिधानको धारा १५५ र धारा १६१ बमोजिमका क्रमश न्याय सेवा र सरकारी वकिलका कर्मचारीहरुको पारिश्रामिक, सुविधा तथा सेवाका शर्त सम्बन्धी संघीय ऐन जारी गर्ने।
- झ. अदालतको कार्यबोझ र कार्यप्रकृती अनुसार न्यायपालिकामा जनशक्तिहरुको आवश्यकता पहिचान र दरबन्दी पुनरावलोकन गर्न अविलम्ब संगठन तथा व्यवस्थापन सर्भेक्षण गर्न माग गर्ने।

२ कर्मचारी तथा गुनासो व्यवस्थापन सम्बन्धमा

- क. साविकको स्थानीय निकाय, दुर्गम क्षेत्र विकास समिति, घरेलु विकास समिति, जिल्ला विकास समिति लगायतका निकायबाट समायोजन भएका र प्रदेश कानून बमोजिम नियुक्ति भई स्थानीय तहमा कार्यरत कर्मचारीहरुको उपदानको सुनिश्चितताको लागी प्रदेशस्तरमा एकिकृत उपदान कोष स्थापना गरी कर्मचारीहरुलाई उपदान उपलब्ध गराउने व्यवस्था मिलाउन जोडदार माग गर्ने।
- ख. उपसचिव भन्दा माथिल्लो पद नभएका विविध सेवाका कर्मचारी, अधिकृत भन्दा माथिल्लो पद नभएका कम्प्युटर अधिकृत कर्मचारीहरुको निश्चित अवधिको आधारमा विशेष दरबन्दी सृजना गरी बढुवा हुने अवसर प्रदान गरी वृत्ति विकासको व्यवस्था गर्न जोडदार माग गर्ने।



“सम्पूर्ण निजामती कर्मचारीहरू एकजुट होऔं”

नेपाल निजामती कर्मचारी संगठन (Nepal Government Employees' Organization)



केन्द्रीय कार्यालय बबरमहल, काठमाडौं

(पेशागत महासंघ नेपालसँग आवद्ध निजामती कर्मचारीहरूको राष्ट्रिय स्तरको ट्रेड युनियन)

- ग. उपसचिव तथा सहसचिवहरूको लोकसेवाको परिक्षा प्रदेशको राजधानीमा केन्द्र राखि संचालन गर्ने व्यवस्था मिलाउने।
- घ. योग्यता पुगेका अस्थायी र करारमा कार्यरत कर्मचारीका लागि एक पटक उमेरको हद नलाग्ने व्यवस्था गरी लोक सेवा आयोगबाट सीमित प्रतियोगिता गराई स्थायी गर्नका लागि पहल गरीयोस्।
- ङ. करार सेवाका कर्मचारीहरूको कार्य सम्पादन मुल्यांकन तथा नया अवधिको लागि करार सम्झौता मापदण्ड २०७८ मा सेवा निरन्तरता र अवकाश पछिको सुविधा अस्थायी कर्मचारीले पाउने सरह शुरु करार सम्झौता मिति देखी लागु हुने गरी विदा, बिमा, निजामती अस्पतालमा पाउने निजामती कर्मचारी सरह सहूलियत र शिशु स्याहार केन्द्रमा बालबच्चा राखी हेरचाह गर्न पाउने सुविधा उपलब्ध गराउन सरकार सँग माग गर्ने।
- च. हाल बिभिन्न मन्त्रालयहरूले मानव संसाधन योजना विना हचुवाको भरमा दरबन्दी कटौती गर्ने गरी भएका संगठन तथा व्यवस्थापन सर्भेक्षणप्रति संगठनको गम्भिर ध्यानार्कषण भएको छ। यस प्रकारका कार्यहरू तत्काल रोकन नेपाल सरकारसँग जोडदार माग गर्ने।

३. राष्ट्रसेवकका सुविधा सम्बन्धमा

- क. कर्मचारी संचय कोषबाट उपलब्ध गराईदै आएको घर सापटी रकमको व्याजदरलाई न्यूनिकरण गर्दै प्रिमियममा आधारित घरसापटी उपलब्ध गराउन सरकारसँग जोडदार माग गर्ने।
- ख. कर्मचारीहरूलाई आवश्यक पर्ने न्यूनतम क्यालोरी तोकी बहालवाला र सेवा निवृत्त राष्ट्रसेवक कर्मचारी परिवारका लागि “निजामती कर्मचारी रासन कार्डको व्यवस्था गर्न जोडदार माग गर्ने।
- ग. सार्वजनिक तथा सरकारी निकायमा कार्यरत अस्थायी, करार तथा ज्यालादारी कर्मचारीहरूलाई सामाजिक सुरक्षा कोष कार्यक्रम सँग अनिवार्य जोड्नु पर्ने, अस्थायी, करार तथा ज्यालादारी कर्मचारीहरूलाई समेत स्थायी कर्मचारी सरहको विदा तथा महंगी भत्ता, लुगा भत्ता उपलब्ध गराउने व्यवस्थाको लागि माग गर्ने।
- घ. पूर्णरूपमा अशक्त भई विरामी भएको कर्मचारीलाई स्याहार गर्नुपर्ने व्यक्ति कर्मचारीनै भए मेडिकल बोर्डको सिफारिस बमोजिमको आवश्यक विदाको व्यवस्था गर्नुपर्ने।
- ङ. सार्वजनिक निकायहरूमा आवश्यक कार्यालय सामग्री, फर्निचर तथा सवारी साधन खरिद गर्दा महिला तथा अपांगमैत्री समेत हुने गरी खरिद व्यवस्था मिलाउने।
- च. सञ्चित घर विदा बापतको रकम बार्षिक रुपमा भुक्तान गर्ने व्यवस्था गर्ने।
- छ. प्रत्येक जिल्लामा कर्मचारी सामूहिक आवास, प्रत्येक प्रदेशमा निजामती विद्यालय र निजामती अस्पतालको सुविधा प्रदेश अस्पतालबाट उपलब्ध गराउने व्यवस्था गर्ने।
- ज. प्रदेश र स्थानिय तहमा समायोजन भएका कर्मचारीहरूको PIS हस्तान्तरण गरी सोहि तहबाटै निजको व्यक्तीगत विवरण अध्यावधिक गर्ने व्यवस्था मिलाउन माग गर्ने।
- झ. काठमाडौं उपत्यकाभित्र सञ्चालन हुँदै आईरहेको एकीकृत परिवहन सेवालाई थप व्यवस्थित गर्दै प्रदेशतहमा एकीकृत परिवहन सेवा र क्षेत्र विस्तार गर्ने व्यवस्थाको लागि सरकारसँग जोडदार माग गर्ने।
- ञ. निजामती कर्मचारीलाई एकपटक भन्सार छुटमा सवारी साधन खरिद गर्ने व्यवस्था मिलाउन सरकार सँग माग गर्ने।
- ट. असाध्य रोग लागेका राष्ट्रसेवक कर्मचारीहरूको सम्पूर्ण उपचार खर्च सम्बन्धित सरकारबाट व्यहोर्ने व्यवस्था मिलाउन जोडदार माग गर्ने।
- ठ. राजपत्र अनंकित द्वितीय श्रेणीवाट राजपत्र अनंकित प्रथम श्रेणीमा वढुवा हुनको लागि कम्तिमा एक आ.व.को का.स.मु सोहि जिल्लाको अनिवार्य रुपमा पेश गर्ने गर्ने व्यवस्था गर्ने।
- ड. प्रदेश र स्थानीय तहमा समायोजन भएका कर्मचारीहरूको प्रदेश कानुन बमोजिम वढुवा भएका कर्मचारी सेवानिवृत्त हुँदा वढुवा भएको पदको सेवा, सुविधा उपलब्ध गराउन जोडदार माग गर्ने।
- ढ. प्रदेश कानुन बमोजिम प्रदेश र स्थानीय तहमा नियुक्त कर्मचारीहरू अन्य प्रदेश वा संघमा नियुक्ति हुँदा सेवा अवधि जोडने र अन्तरतहको लोक सेवाको परिक्षामा भाग लिँदा उमेर हद नलाग्ने व्यवस्थाको लागि सरकारसँग माग गर्ने।

४. ट्रेड युनियन अधिकार सम्बन्धमा

- क. संघ, प्रदेश तथा स्थानिय तहमा O&M गर्दा ट्रेड युनियन समेतको सहभागिता सुनिश्चितता गर्ने।
- ख. सहकारी ऐन, २०७४ ले पेशागत सहकारीको परिकल्पना गरेको पेसाकर्मीले सञ्चालन गरेका सहकारीका लागि लगाइएको विशेष प्रकारका बन्देजहरू (कर, दोहोरो सदस्यता, प्रतिनिधित्व) सहकारी मैत्री हुने गरी संशोधन गर्न नेपाल सरकार समक्ष माग गर्दछ।
- ग. अनौपचारिक, असंगठित समुह वा अभियानको नाम बाट हुने गतिविधिलाई निरुत्साहित गर्न सरकार सँगमाग गर्ने। साथै सरकारले गर्ने वार्ता आधिकारिक तथा राष्ट्रिय स्तरका ट्रेड युनियन मार्फत गर्न सरकारको ध्यानार्कषण गराउने।



“सम्पूर्ण निजामती कर्मचारीहरु एकजुट होऔं”

नेपाल निजामती कर्मचारी संगठन (Nepal Government Employees' Organization)

केन्द्रीय कार्यालय बबरमहल, काठमाडौं

(पेशागत महासंघ नेपालसँग आवद्ध निजामती कर्मचारीहरुको राष्ट्रिय स्तरको ट्रेड युनियन)



घ. सेवा प्रवेश तथा सेवाकालिन तालिम गराउने तालिम केन्द्रहरुको पाठ्यक्रममा सैद्धान्तिक तथा प्रयोगवादी ट्रेड युनियन तथा सामूहिक सौदावाजी सँगसम्बन्धित पाठ्ययोजना समेट्नु पर्ने।

५. सांगठनिक सुदृढीकरण तथा आन्तरिक जीवन सम्बन्धमा:

- संगठनको अभिन्न अंगको रूपमा रहेको “प्रशिक्षण कार्यक्रम”लाई ब्यबस्थित गर्दै प्रदेशस्तरको प्रशिक्षण २०८२ चैत्र मसान्त सम्म, जिल्ला/विभागीय प्रशिक्षण २०८३ असार मसान्तसम्म र पालिकास्तरको प्रशिक्षण २०८३ असोज महिनासम्म सम्पन्न गर्ने।
- सार्वजनिक सेवा प्रवाह, पारदर्शिता, जवाफदेहिता, सदस्यता नविकरण तथा विस्तार, राष्ट्रसेवक सहकारी संस्थाको सुदृढीकरण लगायतका विषयहरु समावेश गरी संगठन सुदृढीकरण अभियान २०८२ माघ, फागुन र चैत्र महिना सम्म सम्पन्न गर्ने। संगठन सुदृढीकरण अभियानलाई “मिसन पालिका” अभियान सँग जोड्ने।
- संगठनको आन्तरिक जीवनलाई क्रियाशिल र प्रभावकारी बनाउँदै नवप्रवेशी कर्मचारीहरुलाई संगठनप्रति आकर्षण बढाउन मिति २०८२ फागुन महिनामा “युवा तथा अध्यक्ष”हरुको राष्ट्रिय भेला आयोजना गर्ने।
- सार्वजनिक प्रशासनमा महिलाहरुको पहुँच बढाउन, कार्यस्थलमा हुने भेदभावको अन्त्य, नेतृत्व विकास, समस्या, भावी लक्ष्य सहितको विविध पक्षहरुमा छलफल गर्न मिति २०८३ बैशाखमा राष्ट्रिय महिला भेलाको आयोजना गर्ने।
- संगठनको अभिभावकत्वमा संचालित राष्ट्रसेवक सहकारी संस्थाहरुको वार्षिक साधारण सभा सहकारी ऐन, नियम अनुसार तोकिएको समयमा सम्पन्न गर्ने ब्यबस्था मिलाउने र सहकारीहरुको प्रदेश भेला पश्चात सहकारीको छैटौँ राष्ट्रिय भेला २०८३ असोजमा सम्पन्न गर्ने।
- “नेगो एप्स” मार्फत संगठनको सम्पूर्ण विवरण व्यवस्थित गर्दै एकीकृत सूचना प्रणालीको विकास गर्दै सूचनाको गोपनीयतालाई व्यवस्थित गर्ने।
- अन्तर्राष्ट्रियस्तरका ट्रेड युनियन WFTU, TUIPS&A, NEHAWU, ACFTU लगायत बिदेशी भाईचारा ट्रेड युनियनहरूसँग प्रभावकारी ढंगको अन्तर्राष्ट्रिय सम्बन्ध विस्तारलाई निरन्तरता दिने।
- नेपाल निजामती कर्मचारी संगठनमा एकता, एकीकरण र सामूहिक प्रवेशको कार्यक्रमलाई उच्च प्राथमिकताका साथ अभियानको रूप संचालन गर्ने। एकीकरण तथा सामूहिक प्रवेशको लागि आह्वान गर्दै यसरी संगठनमा आवद्ध हुने पदाधिकारी सदस्यहरुलाई योग्यता, क्षमता, ज्येष्ठता र क्रियाशिलताका आधारमा उपयुक्त जिम्मेवारी प्रदान गर्ने।
- सहकारी र संगठनको अन्तरसम्बन्ध अनिवार्य स्थापित गर्ने जिल्ला/विभागीय कार्यसमितिको बैठकमा सहकारी अध्यक्षको अनिवार्य उपस्थिति गराउने र एक जना पदाधिकारीलाई सहकारी समन्वय गर्ने जिम्मेवारी दिने विधानगत व्यवस्था गर्ने।
- प्रशिक्षण, संगठन सुदृढीकरण तथा मिसन पालिका अभियान अन्तर्गत कर्मचारीको कार्यक्षेत्रमा पुगेर कर्मचारीका समस्याको पहिचान गर्ने, समस्याको समाधानको लागि प्रयत्नशिल रहने, सेवा प्रवाहको स्तर सभेक्षण गर्ने, कर्मचारी कल्याण कोष कार्यक्रमलाई सदस्यता वितरण तथा नवीकरणको महत्वपूर्ण कार्यक्रमको रूपमा विकास गर्ने।
- संगठन सुदृढीकरण अभियान तथा संगठकसँग केन्द्रिय तथा प्रदेश नेतृत्व अभियान नियमितरूपमा वार्षिक कार्ययोजना बनाई संचालन गर्ने।
- संगठन तथा राष्ट्रसेवक सहकारीमा कार्यरत कर्मचारीहरुलाई सामाजिक सुरक्षा कार्यक्रमसँग जोडी सेवा सुरक्षा गर्ने।

५. सार्वजनिक सेवा प्रवाह सम्बन्धमा

- “समृद्ध नेपाल, सुखी नेपाली”को राष्ट्रिय आकांक्षा पूरा गर्न जनताको तीव्र चाहनाको सम्बोधन हुने गरी संगठन “शीघ्र सेवा-तीव्र विकास”को लागि सरकारको महत्वपूर्ण सहयात्री बन्न तत्पर रहेको व्यहोरा प्रष्ट पार्दै सो अभियान संगठनको तर्फबाट शुरु गरीसकेको व्यहोरा जानकारी गराउँछौं। साथै वार्षिकरूपमा प्रत्येक प्रदेशमा प्रदेश कार्यसमितिले र जिल्लामा जिल्ला तथा विभागीय कार्यसमितिले नेगो सुशासन सहजिकरण अभियानका साथ नागरीक मैत्री प्रशासन अभियान संचालनको अभियान सुरु गर्ने।
- सेवा प्रवाह स्तरको कार्यालयमा स्थानीय भाषामा डिजिटल वा श्रव्यदृश्य सहितको ना गरीक बडापत्र राख्न जोड गर्ने।
- संगठकलाई “मुस्कान सहितको सेवा, शिष्ट व्यवहार” र धन्यवाद सहितको सेवा प्रवाह गर्न प्रतिबद्ध बनाउने। पूर्णरूपमा अपांग तथा अशक्तहरुको लागि घरमा नै सेवा प्रवाहको व्यवस्थापनको लागि माग गर्ने।
- होटलको जस्तो सत्कार र बैंकको जस्तो सेवा प्रदानमा जोड दिने।
- सहज सरकार र सरल प्रक्रियाको अभियान सञ्चालन गर्न सरकारलाई सुझाव दिने।
- निगाहमा होईन अधिकारमा आधारित सेवा प्रवाहमा जोड दिने।
- सेवा प्रवाहमा एकद्वार प्रणालीको विकास गर्न माग गर्ने।
- सार्वजनिक सेवामा समयकार्ड लागू गर्ने कार्यमा जोड दिने।
- कानून र प्रक्रिया सरल र जनताले बुझ्ने भाषामा रुपान्तरण गर्न बहस सञ्चालन गर्ने।



नेपाल निजामती कर्मचारी संगठन (Nepal Government Employees' Organization)



केन्द्रीय कार्य समिति बबरमहल, काठमाडौं

(पेशागत महासंघ नेपालसँग आवद्ध निजामती कर्मचारीहरुको राष्ट्रिय स्तरको ट्रेड युनियन)

- ज. विद्युतीय शासनमा जोड दिने सोही बमोजिम कर्मचारीहरुलाई प्रशिक्षित गर्ने कार्यमा भूमिका निर्वाह गर्ने ।
६. **समसामयिक सवाल सम्बन्धमा:**
- क. २०८२ भाद्र २३ र २४ गते भएको जेन्जी विद्रोहका क्रममा सरकारी कार्यालयमा आगजनी तोडफोड र लुटपाटका घटनाका कारण कर्मचारीहरुको आत्मबल अत्यन्त कमजोर बनेको छ । कर्मचारीको कार्यस्थलको भरपर्दो सुरक्षा व्यवस्था नभएको निष्कर्ष रहेकोले सरकारले कर्मचारीलाई कार्यवातावरण तयार गर्न अनावश्यक दवाव दिने, गैरकानुनी रुपमा हुने क्रियाकलाप बन्द गर्ने व्यवस्थाको लागि सरकार सँग माग गर्ने । साथै उक्त घटनामा संलग्न दोषीको पहिचान गरी कानुनी कारवाहीको लागी माग गर्ने
- ख. जेन्जी विद्रोह पछि लुटिएको हतियारहरु फिर्ता हुन नसकेको र कर्मचारी तथा सुरक्षाकर्मीहरुलाई धाकधम्की दिने लगायतका कृयाकलाप जारी नै छ । घोषित मितिमा निर्वाचन सम्पन्न गर्नुपर्ने दायित्व समेत कर्मचारीको रहेको हुँदा स्वच्छ, भयरहित र निष्पक्ष वातावरणमा निर्वाचन सम्पन्न गर्ने वातावरणको लागि सुरक्षाको प्रत्याभुतिको वातावरण सिर्जना गर्न र निर्वाचनमा खटिने कर्मचारीको विमा तथा सुरक्षाको ग्यारेन्टीको लागि सरकारसँग जोडदार माग गर्ने ।
- ग. विश्व राजनैतिक व्यवस्थामा रुस युक्रेन , ईजरायल प्यालेस्टाइन, ईरान,भेनेजुएला लगायतका देशमा आक्रमण गरी जनधनको क्षति गराइएको उत्पादनशिल क्षेत्र खानी उद्योगमा हस्तक्षेप गरी साना देशको सार्वभौमसत्तामा दखल पुर्याउदै पंचशीलका सिद्धान्तको अवहेलना भइरहेको र विभिन्न क्षेत्रिय तथा विषयगत संस्थाहरुबाट विकसित राज्यहरु बाहिरिदै जाँदा बहुपक्षिय सहयोगनै जोखिम रहेकोप्रति हाम्रो देश सचेत रहन र यसको विरुद्ध अन्तर्राष्ट्रिय मंचमा आवाज उठाउन सरकारको ध्यानाकर्षण गराउने ।
- घ. सहकारी समस्या, भ्रष्टाचार, अनियमितता, प्राकृतिक स्रोत साधनको अतिदोहन, शान्ति सुरक्षाको खस्कदो स्थिति, वातावरणीय विनाश, अराजक गतिविधि जस्ता जनसरोकारका विषय तथा स्थानीय समस्याका बारेमा बहस, पैरवी गरी नेपाल सरकार र सम्बन्धित पक्षको ध्यानाकर्षण गराउने ।
- ड. संविधान र कानुन विपरित विभिन्न स्थानमा राष्ट्र, राष्ट्रियता, धर्म, संस्कृतिमा आँच आउने, सभ्य समाज र संस्कृति माथि प्रहार हुने गरी समाज बिरोधी र अराजक गतिविधि तथा हत्या, हिंसा, लुटपाट आगजानी जस्ता घटनालाई न्यूनिकरण गरी देशको सार्वभौमिकता, सद्भाव र सहिष्णुता कायम गर्न जोडदार माग गर्ने ।
- च. आर्थिक रुपमा सक्रिय जनसंख्या विदेशीने क्रमलाई रोक्न स्वदेशमा रोजगारी सिर्जना गर्दै दिर्घकालीन रणनीति तयार गर्न सरकारसँग जोडदार माग गर्ने ।
- छ. सामाजिक सञ्जालको प्रयोगमा देखिएको दुरुपयोगलाई नियन्त्रण गर्नको लागि सरकार समक्ष जोडदार माग गर्ने ।

अन्तमा, नेपाल निजामती कर्मचारी संगठनले गरेका नियमित संवाद, भेला तथा विविध गतिविधिहरुले पेशागत एवं निजामती क्षेत्रमा सकारात्मक प्रभाव पार्ने र संगठन गतिशिल बनाउछ भन्ने विश्वास लिइएको छ । नेपाल निजामती कर्मचारी संगठनले विगत देखि वर्तमानसम्म उठाउँदै गरेका विषय, माग र सवाललाई सरकार तथा सरोकारवालाको तर्फबाट यथाशिघ्र पूरा गर्न जोडदार माग गर्दछौं । केन्द्रीय कार्य समितिको तेस्रो बैठकलाई सफलतापूर्वक सम्पन्न गर्न महत्वपूर्ण भूमिका निर्वाह गर्न हुने केन्द्रीय पदाधिकारी तथा सदस्यज्यूहरु, सल्लाहकारज्यूहरु, प्रमुख अतिथि लगायत अतिथिज्यूहरु र उपस्थित सम्पूर्ण महानुभावहरुमा हार्दिक आभार र धन्यवाद व्यक्त गर्दछौं । साथै हाम्रा विषयवस्तुहरुलाई उच्च प्राथमिकताका साथ प्रसारण, प्रकाशन तथा सम्प्रेषण गरी दिनु हुने छ भन्ने आशा एवं विश्वास लिएका छौं । धन्यवाद ।

हार्दिक अभिवादन सहित जय संगठन ॥

रामचन्द्र अधिकारी
महासचिव

मिति : २०८२ पौष २२ गते,
कार्की व्याडक्वेट, थापाथली हाईट, काठमाडौं ।